

श्री. सिध्दार्थ केशवराव साबळे, सहाय्यक  
सरकारी अभियोक्ता, वाशिम यांचा सक्तीचा  
प्रतीक्षा कालावधी कर्तव्य कालावधी म्हणून  
नियमित करणेबाबत.

महाराष्ट्र शासन

गृह विभाग

शासन निर्णय क्रमांक :- डीपीपी-०९१७/प्र.क्र.२०६/पोल-१०

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक :- २३ सप्टेंबर, २०२१

**वाचा :-**

१. प्रभारी संचालक, अभियोग संचालनालय यांचे पत्र क्रमांक सअआस्था/ ०१/१३६४/  
२०१९, दि.०९.०७.२०१९.
२. शासन निर्णय, गृह विभाग, समक्रमांक दिनांक २४.१०.२०१८.
३. शासन निर्णय, गृह विभाग, समक्रमांक दिनांक ११.०६.२०१९.
४. शासन निर्णय, वित्त विभाग, सेनिवे-१००१/१३०/सेवा-४, दि.०२.०६.२००३.

**प्रस्तावना :-**

श्री. सिध्दार्थ केशवराव साबळे यांची महाराष्ट्र लोकसेवा आयोगाने केलेल्या शिफारशीनुसार शासन आदेश क्रमांक डीपीपी-२०११/प्र.क्र.६०/पोल-१०, दिनांक २८.०६.२०११ अन्वये सहाय्यक सरकारी अभियोक्ता, गट “अ” या पदावर परिविक्षाधीन कालावधीसाठी नेमणूक करण्यात आली होती. श्री. सिध्दार्थ केशवराव साबळे यांनी दोन वर्षांचा परिविक्षाधीन कालावधी समाधानकारकरित्या पूर्ण केल्यामुळे, शासन निर्णय, गृह विभाग, क्रमांक डीपीपी-२०१५/प्र.क्र.३३/पोल-१०, दिनांक २४.०६.२०१५ अन्वये त्यांचा परिविक्षाधीन कालावधी समाप्त करण्यात आला होता.

श्री. सिध्दार्थ केशवराव साबळे, सहाय्यक सरकारी अभियोक्ता, गट “अ” या पदी कार्यरत असतांना त्यांनी दिवाणी न्यायाधीश, कनिष्ठ स्तर व न्यायदंडाधिकारी प्रथम वर्ग परीक्षा उत्तीर्ण झाले. या कारणास्तव त्यांना सदरच्या पदावर रुजू होण्याकरिता शासन जापन क्रमांक डीपीपी-२०१५/प्र.क्र.३८३/पोल-१०, दिनांक ११.१२.२०१५ अन्वये कार्यमुक्तीचे आदेश निर्गमित करण्यात आले होते.

तदनंतर श्री. सिध्दार्थ केशवराव साबळे यांनी प्रमुख जिल्हा व सत्र न्यायाधीश भंडारा यांचे मार्फत त्यांचा दिनांक ०९.०६.२०१७ अन्वये सहाय्यक सरकारी अभियोक्ता, गट “अ” या पदावर पुन्हा रुजू होण्याकरिता परवानगी मिळण्याबाबत विनंती अर्ज सादर केला होता. श्री. सिध्दार्थ केशवराव साबळे यांचा गृह विभागाच्या अधिपत्याखालील अभियोग संचालनालयाच्या अधिनस्त सहाय्यक सरकारी अभियोक्ता, गट “अ” या पदावरील धारणाधिकारी कायम असल्याने महाराष्ट्र नागरी

सेवा (सेवेच्या सर्वसाधारण शर्ती) नियम, १९८१ मधील नियम २०, २२ व २५ (१)(२) मधील तरतुदीनुसार या विभागातर्गत सहाय्यक सरकारी अभियोक्ता, गट “अ” या पदावर रुजू करण्याचा निर्णय घेण्यात आला आहे.

त्यानुसार शासन निर्णय, गृह विभाग, क्रमांक डीपीपी-०९१७/प्र.क्र.२०६/पोल-१०, दिनांक २४.१०.२०१८ अन्वये श्री. सिध्दार्थ केशवराव साबळे यांना सहाय्यक सरकारी अभियोक्ता, गट “अ” या धारणाधिकारी असलेल्या पदावर परत घेण्यास शासन मान्यता देण्यात आली आहे. श्री. सिध्दार्थ केशवराव साबळे यांना दिवाणी न्यायाधीश, कनिष्ठ स्तर व प्रथमश्रेणी न्यायादंडाधिकारी, भंडारा या पदावरून दिनांक ३०.०३.२०१९ रोजीपासुन कार्यमुक्त केले आहे. त्यानुसार श्री. सिध्दार्थ केशवराव साबळे यांनी दिनांक ०१.०४.२०१९ च्या पत्रान्वये सहाय्यक सरकारी अभियोक्ता, गट “अ” या पदावर रुजू करुन घेणेबाबत विनंती अर्ज संचालक, अभियोग संचालनालय यांना सादर केला आहे. त्यानुसार शासन आदेश, गृह विभाग, दिनांक १५.०६.२०१९ अन्वये श्री. सिध्दार्थ केशवराव साबळे यांची जिल्हा वाशिम येथे सहाय्यक सरकारी अभियोक्ता या पदी नियुक्तीचे आदेश निर्गमित करण्यात आले आहेत. त्यानुसार श्री. सिध्दार्थ केशवराव साबळे हे दिनांक २५.०६.२०१९ रोजी नेमणुकीचे ठिकाणी रुजू झाले आहेत.

यास्तव श्री. सिध्दार्थ केशवराव साबळे, सहाय्यक सरकारी अभियोक्ता, जि. वाशिम यांचा दिनांक ०१.०४.२०१९ ते दिनांक २४.०६.२०१९ पर्यंतचा सक्तीचा प्रतीक्षा कालावधी “कर्तव्य कालावधी” म्हणून नियमित करण्याची बाब शासनाच्या विचाराधीन होती.

### शासन निर्णय :-

श्री. सिध्दार्थ केशवराव साबळे, सहाय्यक सरकारी अभियोक्ता यांचा दिनांक ०१.०४.२०१९ (म.पू) ते दिनांक २४.०६.२०१९ (म.नं.) हा सक्तीचा प्रतीक्षा कालावधी महाराष्ट्र नागरी सेवा (सेवेच्या सर्वसाधारण शर्ती) नियम, १९८१ मधील नियम ९ (१४)(फ) (एक) अन्वये “कर्तव्य कालावधी” म्हणून नियमित करण्यात येत आहे.

२. श्री. सिध्दार्थ केशवराव साबळे, सहाय्यक सरकारी अभियोक्ता यांना दिनांक ०१.०४.२०१९ ते दिनांक २४.०६.२०१९ या कालावधीत प्रशासकीय कारणास्तव पदस्थापनेकरीता सक्तीने प्रतीक्षेत रहावे लागले. याकरीता ते व्यक्तीशः जबाबदार नव्हते.

३. श्री. सिध्दार्थ केशवराव साबळे, सहाय्यक सरकारी अभियोक्ता यांना दिनांक ०१.०४.२०१९ ते दिनांक २४.०६.२०१९ या कालावधीतील अनुज्ञेय वेतन व भत्ते अदा करण्यास संचालक, अभियोग संचालनालय यांनी आवश्यक ती कार्यवाही करावी.

४. सदरहू शासन निर्णय हा वित्त विभाग, क्रमांक सेनिवे-१००१/१३०/सेवा-३, दिनांक ०२.०६.२००३ अन्वये प्रदान करण्यात आलेल्या अधिकारानुसार सक्षम प्राधिकाऱ्याचे मान्यतेने हे आदेश निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०९२७१६०६४२३८२९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार वा नावाने,

( तुषार दि. राठोड )  
कार्यासन अधिकारी, गृह विभाग  
महाराष्ट्र शासन

प्रति,

श्री. सिध्दार्थ केशवराव साबळे, सहाय्यक सरकारी अभियोक्ता, जि. वाशिम.  
(संचालक, अभियोग संचालनालय, महाराष्ट्र राज्य, मुंबई यांचेमार्फत)

प्रत,

१. महालेखापाल (लेखा व अनुज्ञेयता / लेखापरीक्षा), १ / २, मुंबई / नागपूर.
२. निवासी लेखा परीक्षा अधिकारी, मुंबई / नागपूर.
३. संचालक, अभियोग संचालनालय, महाराष्ट्र राज्य, मुंबई.
४. सहाय्यक संचालक व सरकारी अभियोक्ता, अमरावती परिक्षेत्र, अमरावती.
५. मा. मुख्य सचिव यांचे स्वीय सहाय्यक, मंत्रालय, मुंबई.
६. अपर मुख्य सचिव (अ व सु.), गृह विभाग यांचे स्वीय सहाय्यक, मंत्रालय, मुंबई.
७. जिल्हा कोषागार अधिकारी, वाशिम.
८. निवडनस्ती / पोल-१०.